

Żejtun Corinthians U kif beda l-futbol Żejtun

Minn Karmenu Baldacchino

Fit-13 ta' Jannar 1924, intlaghbet logħba mill-kampjonat tat-Tieni Diviżjoni bejn Floriana Liberty u Żejtun Rovers. Din kienet l-ewwel logħba, għall-anqas sa fejn nafu, li ha sehem fiha tim miż-Żejtun. Din il-logħba saret fl-Empire Sports Ground u ġiet mirbuħa mit-tim tal-Furjana 2-0.

Żejtun Rovers kien wiehed minn ruxxmata ta' timijiet li kellna f'pajjiżna f'dak il-perjodu. Donnu li kulhadd ried jgħaqqad tim. Kien hawn mhux biss timijiet li jirrapprezentaw 'il-belt jew lir-raħal tagħhom, iżda wkoll hafna oħrajn hekk imsejha tad-dilettanti. Billi hafna minn dawn it-timijiet applikaw biex jieħdu sehem fil-kampjonat, l-MFA għazlet disa' timijiet u poġġiethom fit-Tieni Diviżjoni.


Għall-ewwel, il-kompetizzjoni bdiet tajjeb. Kien hemm hafna partiti sbieħ u akkaniti, iżda aktar m'ghadda ż-żmien xi wħud mit-timijiet bdew jtilfu l-interess u l-kompetizzjoni spicċat f'farsa. Tant inqala' nkwieta lejn tmiem il-kampjonat li l-MFA kellha tissospendi lil Senglea United, Gżira United u Marsa United.

Biex ngħidu kollox, Żejtun Rovers xejn ma' marru tajjeb f'din il-kompetizzjoni. Rebħu biss punt wiehed fid-draw ta' 1-1 kontra Sliema Rangers. Iżda għall-anqas, ġabu ruħhom b'mod mill-aktar sportiv u tista' tgħid li qatt m'inqala' nkwieta fil-logħbiet tagħhom. Spicċaw il-kampjonat fis-sitt post u setgħu, kieku riedu, jerggħu jieħdu sehem fit-Tieni Diviżjoni fl-istaġun ta' wara, iżda sfortunatament, fl-istaġun 1924-25, il-kampjonat tat-Tieni Diviżjoni ma ġiex organizzat u Żejtun Rovers għeb mix-xena u qatt iżjed ma reġgħu ħadu sehem fil-kampjonat Malti (1).

Fis-snin tletin, il-futbol Malti għadda minn perjodu mill-isbaħ. L-interess fil-logħba kiber tant, li madwar Malta kollha bdew jinbtu hafna timijiet ġodda. Dan il-fenomeni seħħ minhabba l-plejers barranin li bdew ġejjin Malta u għal hafna żjarat li għamlu fostna timijiet mill-Ewropa Ċentrali.

Tista' tgħid li f'kull belt jew raħal kont issib xi żewġ timijiet. Hafna minnhom kienu timijiet tad-dilettanti, għalkemm xorta waħda kienu jieħdu sehem fil-kampjonat Malti. Hafna oħrajn kienu jieħdu sehem f'kompetizzjonijiet taż-żgħażaġh. Wiehed minn dawn tal-aħħar kien Żejtun Athletics.

Żejtun Athletics ġew imwaqqfa għall-ħabta tal-1935 u fl-istaġun, 1935-36 ħadu sehem fil-Junior Cup li kienet kompetizzjoni organizzata mill-MFA għat-timijiet taż-żgħażaġh.



Żejtun Corinthians fl-ewwel snin mit-twaqqif tagħha fis-snin erbghin (Hajr - Gejtu Mangion)



1959/60 - III Div League and Knock out Double Victory. (Hajr: Carmelo P. Baldacchino)

Wara din il-loghba, il-biċċa l-kbira ta' dawn il-plejers xterdu ma' timijiet oħra. Mifsud mar ma' Vittoriosa Stars, Vicar u Vella telqu ma' Sliema Wanderers, Sacco mar ma' Floriana u Bonavia ma' St George's. Fl-1947-48, Żejtun United ħassew ħafna t-telf ta' dawn il-plejers u spiċċaw biss fis-sitt post tal-klassifika finali. Qatgħu qalbhom u żarmaw it-tim. Posthom ħaduh Żejtun Corinthians (3).

Żejtun Corinthians ġew imwaqqfa fl-1943 minn ċertu Horatio Cassar li kien ukoll l-ewwel Segretarju tal-klabb. Huma għamlu d-debutt tagħhom fit-Tielet Diviżjoni fil-11 ta' Marzu 1945 kontra Msida Amateurs u tilfu 3-0. F'dak l-istaġun spiċċaw fir-raba' post tal-klassifika finali iżda, fl-istaġun ta' wara, kellhom iċedu posthom fil-kampjonat minħabba r-regola tad-District Representation.

Il-kumitat tal-klabb fl-1945-46 kellu lil J. Cassar bħala President, J. Galea Viċi-President, J. Cachia Segretarju, C. Bonnici Assistent Segretarju, O. Cassar Teżorier, V. Librieri Assistent Teżorier, J.


Bonnici Manager u Membri s-sinjuri, G.B Caruana, G.M. Bonnici, J. Bonnici, S. Bonnici u C. Bonnici.

Kif diġà rajna, Żejtun Corinthians ma ridux jingħaqdu ma' Beland City u Żejtun United. Fl-1948 Żejtun United żarmaw għal għarrieda u l-Corinthians reġgħu applikaw biex jieħdu posthom fit-Tieni Diviżjoni. L-MFA kienet diġà tat dan il-post lil Mosta. Għalhekk il-Corinthians kellhom jikkontentaw b'post fit-Tielet Diviżjoni.


Fl-1949-50 telgħu għall-ewwel darba fit-Tieni Diviżjoni wara li għelbu lil Marsa 3-1 fiċ- Championship Decider iżda, wara żewġ staġuni, reġgħu ġew relegati. Fl-istaġun 1952-53 rebhu s-sezzjoni tagħhom iżda mbaġħad tilfu d-decider kontra Gżira United u ma ġewx promossi.

1. Carmel Baldacchino, 'Goals, Cups, and Tears', Volum 2
2. Carmel Baldacchino, 'Il-Klabb Maltin tal-Futbol, it-Tieni Volumi.
3. Remi Sacco 'Ma' Dwar il-Clubs', Sport, 07-02-64.


Mill-Passat ...



Lulju 1919: Il-bajja ta' San Tumas, dak iż-żmien kienet parti miż-Żejtun, l-Banda Beland bħala 'okkazjoni' tal-ftuh tal-istaġun tas-sajf kienet iddoqq f'dik li tissejjah Marching Out. Fir-ritratt il-banda ma tidhix pero jintlemhu xi bandisti bl-uniformi. Kienet tkun qisha festa u għalhekk ħafna nies jidhru libsin pulit. Fi tniem il-gimgha kulhadd kien jirhila għall-ghawm u xalar fil-bajja ta' San Tumas. Il-Hadd kulhadd kien jirritorna lejn iż-Żejtun u kienu jistennew lill-Banda Beland ħdejn il-Knisja ta' San Ġirgor fejn minn hemm kien jibda marċ 'ala Veneziana' sal-Kazin quddiem il-Knisja Parrokjali fost is-sodisfazzjon ta' kulhadd (Ritratt: Hajr Iis-Sur Trevor Zahra).



Dilettanti tan-Nar Belandisti fuq il-bejt tal-Kazin lejn l-aħhar tas-snin 40 (Ritratt miġbud mill-ex Kaxxier is-Sur Salvu Spiteri).



Misrah Gregorio Bonici kif kien fil-bidu tas-seklu 20 (Ritratt: Hajr Iis-Sur Edwin Montebello).